

ማሳሰቢያ:- ያለ አንዳች አድለዎ የኢትዮጵያን ሕዝብ ለማገልገል የተሰለፉት የመገናኛ አውታሮች፤ ድረ ገጾች፤ የማህበርም ሆነ የግል ድርጅቶች የሆናችሁ ይህች መግለጫ ለአምነቱ ተከታይ ሁሉ ትደርስ ዘንድ በድምጻችሁ ሳይቀር እንዳታስተጋቡልን በትህትና እንጠይቃለን። እግዚአብሔር እነዚህን ከመሳሰሉት ውድቀቶች ሁላችንንም ይጠብቀን!

አባ ፋኑኤል ራሳቸውን ወጉ

መግቢያ

አቡነ ፋኑኤል በዜና ቤተ ክርስቲያን ላይ እንዲሰፍር ያደረጉት ሸፍጥ፤ ቢጤያቸውን ለመጋረድና የዘረጉትን የጥፋት መረብ ለማዳን ያደረጉት ሙከራ እንደሆነ ለሁሉም ግልጽ ነው። በዚህ ሸፍጥ ቢጤያቸውን ጋርደው ማዳን ይቅርና፤ ራሳቸውን ከቤተ ክርስቲያናችን አውጥተው መግላቸውን ለማሳየት የምእመናኑን ውግዘት በቅዱሳት መጻሕፍት መዝነው ካወጁት ቀሳውስት፡-

- ፩ኛ:- ከሊቀ ማእምራን ዶክተር አማረ ካሣየ
- ፪ኛ:- ከቀሲስ አስተርአየ ጽጌ
- ፫ኛ:- ከአባ ኃይለ ሚካኤል ወልደ ተክለ ሃይማኖት

የተሰጠ መግለጫ

የቨርጅንያ ሐመረ ኖጎ ኪዳነ ምህረት የኢትዮጵያ ኦርቶዶክስ ተዋህዶ ቤተ ክርስቲያን አገልጋይ የነበሩት የቀድሞው ቁስ መልአክ ኪዳነ ታደሰ ሲሳይ የፈጠሩት ችግር በሰላምና በርቅ እንዲያልቅ ብዙ ጥረት ቢደረግም፤ ራሳቸው አሻፈረኝ በማለታቸው **“ወንድምህ ቢበድልህ በግሉ ምክረው ከሰማህ መልካም። ካልሰማህ ሁለት ሦስት ሰው ይዘህ ምክረው። ካልሰማህ ለቤተ ክርስቲያን ንገር። ቤተ ክርስቲያንን ካልሰማ እንደ አረመኔና ቀራጭ ይሁን”** (ማቴ ፲፰፡፲፯) ብሎ ጌታችን በሰጠው መለኮታዊ ትእዛዝ ላይ የተመሠረተውን መመሪያ በመከተል መወገዛቸው ይታወሳል። [ሙሉ ሀሳቡን ለማግኘት ይህን ሰንሰለት ይጫኑ:- “በቀድሞው ቁስ ታደሰ ሲሳይ ላይ በምእመናን እና በሦስት ቀሳውስት የተላለፈ ቃለ ውግዘት”]።

አባ ፋኑኤል በአዲስ ተክልነት ባደነታቸው ተገፍተው፤ በቀኖና ቤተ ክርስቲያናችን መሠረት ውግዘቱን የፈጸሙትን ምእመናንና እኛን ቀሳውስቱን በማይመለከታቸው ገቡ እያሉ በበራሪ ቀላጤ ወቅሰዋል። [ሙሉ ሀሳቡን ለማግኘት ይህን ሰንሰለት ይጫኑ:- “አባ ፋኑኤል ውግዘት ስለማንሳት የጻፉት”]። በዚህ በራሪ ወረቀት ውግዘቱን ደምስሰው ግለ ሰቡን ነጻ በማድረግ ወደ ቀደመ ክብራቸው ተመልሰዋል፤ እያሉ ራሳቸው ስተው ሕዝብን ለማሳት አዲስ አበባ በሚገኘው ዜና ቤተ ክርስቲያናችን ላይ ከግለ ሰቡ ፎቶ ግራፍ ጋራ አሳትመው በቨርጅንያ ኪዳነ ምህረት ቤተ

ክርስቲያን አጥር ላይ እንዲለጠ አድርገዋል። በዜና ቤተ ክርስቲያናችን ላይ አሳትመው የለጠፉት፡-

፩ኛ፡- ጽሑፉ የውግዘቱን መነሻና መድረሻ ሳይገልጽ የተቆራረጠ ሸፍጥ ያዘለ ወሬ በመሆኑ ከሥር ላልተከታተለው ለኢትዮጵያ ሕዝብ መነጋገሪያ እንደሆነ ሰምተናል።

፪ኛ፡- ጉዳዩን ከሥር ጀምሮ በቅርብ በመከታተል ላይ ያለው በአሜሪካ የሚኖረው ሕዝብ ክርስቲያን ደግሞ በጋዜጣው ላይ የሰፈረው ነግር ከመሠረቱ ተቆርጦ የቀረበ አምታችና አወናባጅ በመሆኑ፤ ግማሹ ሕዝብ ጽጵስና በአቡነ ፋኑኤል ሞቶ ተቀበረ ባማለት፤ ግማሹ ጳጳስ ለእውነት ይቆማል ብለን እናምን ነበር፤ ለካን ጳጳስ አይታመንም በማለት በምሬትና ተስፋ በማስቆረጥ እያበላጩ እንዲነጋገርበት አድርጓል።

፫ኛ፡- በኢትዮጵያና በአሜሪካ ያለውን ሕዝብ በውዥንብር ውስጥ የከተተና ቤተ ክህነቱንም ለግምት የዳረገ ይህ ሸፍጠኛ ጽሑፍ የዜና ቤተ ክርስቲያናችንን ክብርና ታማኝነት በዓለም አቀፍ ደረጃ ተንኮታኩቶ እንዲወድቅ አድርጎታል።

“ገንዘብን መውደድ የክፋት ሁሉ ምንጭ ነው። አንዳንዶች ይህን ሲመኙ ከሃይማኖት ተሳስተው በብዙ ሥቃይ ራሳቸውን ወጉ!” (፩ኛ ጢሞ ፮፡፫) እያለ ቅዱስ ጳውሎስ በተናገረው ላይ ተመስርቶ የተዘጋጀው የቀኖናችን መጽሐፍ በግንባር ቀደምትነት ለሚያገለግሉት መንፈሳውያን ሰዎች የተዘረጋውን መመሪያ እየተነተነ መጥቶ፤ **“እለስ ያፈቅሩ ንዋየ ወይፈቅዱ ከመ ይብእሉ ይወድቁ ውስተ መንሱት ወመሥገርት ወፍትወት ብዝኅት፤ ዘታስህት ወታስትም ሰብአ ውስተ ሐጉል ወመሰና። እስመ ሥርወ ለኩሉ እከይ አፍቅሮ ንዋይ (ፍ አ ፭፡፻፲፭) ”** በሚለው ሐዋርያዊ የማስጠንቀቂያ ትውፊት መርህውን ደመደመ። ይህም ማለት “የክፋትና የጥፋት ሁሉ ሥርና ምንጭ ገንዘብ መውደድ ነውና፤ እጅግ መበልጸግ የሚናፍቁ በብዙ ዓይነት ውርደት ላይ ይወድቃሉ” ብሎ አምርሮና አጠንክሮ የተናገረው በአባ ፋኑኤል ተሸፈነ። ተደመሰሰ።

ቀኖና ቤተ ክርስቲያናችን በሚያዝዘው መሠረት በምእመናን ኅብረት የተወሰደውን ርምጃ፤ አባ ፋኑኤል አስተባብለውና ሸፋፍነው፤ ግለሰቡን ወደ ቀደመ ቦታቸውና ክብራቸው እንዲመለሱ ባደረጉት መከራ የፈጠሩት ችግር፤ አባ ፋኑኤል ውስጣቸው ሳይጸጸስ የጽጵስናውን ውጫዊ ሁለንተና ተላብሰው፤ ካልጸጸሰው ውስጣቸው የሚፈልቀው ሰይጣናዊ መንፈስ ፈንድቶ እንዲወጣ አደረገው። ካልጸጸሰው ውስጣቸው የፈለቀው ሸፍጥ የሰበረውን የምእመናን መንፈስ ለመጠገን፤ ዜና ቤተ ክርስቲያናችንንም ከወደቀበት ለማንሳት፤ ቤተ ክርስቲያናችንንም ወደ በለጠ ጉዳት ስለያሚያደርሳት አባ ፋኑኤል የፈጸሙት ስህተት የቤተ ክርስቲያናችን መመሪያ ፈጽሞ የማይቀበለው መሆኑን ለመግለጽ ይህ መግለጫ አስፈለገ። ዝርዝር ሀተታውን ከዚህ በታች በገለጽናቸው ርእሶች አቅርበናል።

፩ኛ፡- አባ ፋኑኤል ራሳቸውን ወጉ

፪ኛ፡- በሕገ ወጥ አመራር ሕገ ቤተ ክርስቲያንን የሚቃረን ሥራ አልሠራንም

፫ኛ፡- የቀድሞው ቁስ ታደሰ ሲሳይን እንድናወግዛቸው የመራን የራሳቸው እኩይ ተግባር።

፬ኛ፡- ለወሰድነው እርምጃ መሠረታዊ መንደርደሪያ

፩ኛ፡-አባ ፋኑኤል ራሳቸውን ወጉ

የተቀደሰውን ትዳር በማፍረስ ያረከሱትን፤ በዝሙትና በተለያዩ ባህርያት በቤተ ክርስቲያን (ምእመናን) ተወግዘው የተባረሩትን ግለሰብ፤ አባ ፋኑኤል በመደገፍ የሠሩት ደባ የምመናን ልብ ሰብረዋል። የቤተ ክርስቲያናችን ክብር ከመሬት ጥለዋል። የተወገዘበትን ስህተት በተማርነው ነገረ መለኮትና ቀኖና መዝነን ያወገዝን እኛ የቤተ ክርስቲያኒቱ ቀላውስት ቀርቶ፤ የውጭ ሰው እንኳ ስህተቱን በማረጋገጫ አስደግፎ ባላመንክበት በመሰለፍህ ከመመሪያህ ጋራ ተጋጭተሃልና ወድቀሃል ማለት ይችላል። አባ ፋኑኤል የተወሰደውን ርምጃ እየነቀፉ፤ የተወገዘውን እየደገፉ የጻፉትን ከግለ ሰቡ ፎቶ ግራፍ ጋራ በዜና ቤተ ክርስቲያን (ቤተ ክህነቱ ጋዜጣ) ላይ አሳትመው፤ በቨርጅንያ ኪዳነ ምህረት ቅጽረ ቤተ ክርስቲያን ላይ መለጠፋቸው በደለኛውን ግለሰብ ሊያድኑ ሲሞክሩ ከጥንታዊት፤ ከሐዋርያዊትና ከታሪካዊት ቅድስት ቤተ ክርስቲያናችን ጋራ በመጋጨት ራሳቸውን ወጉ።

ከግለ ሰቡ በፈለቀው ስህተት ምክንያት ማህበረ ምእመናን ተሰባስበው መክረውና አስመክረው የማይመለሰ ሲሆን ቤተ ክርስቲያናችን ጽፋ በያዘችው ቀኖና ተለክቶና ተመዝኖ የተፈጸመውን ይህን የመሰለውን ውግዘት ይቅርና፤ የተሳሳተ ሰው በህዝባችን መካከል ሲከሰት፤ ማነኛውም የህብረተ ሰብ አካል ፤ “በሥላሴ በእግዚአብሔር ስም የምታደርገውን አቁም” ብሎ ማገድ የሚችል መሆኑ በባህላችን የተፈቀደ ነው። እነ አባ ፋኑኤል እንደሚያደርጉት በሀሰት ከሆነ ማቆም ይቅርና ያስቀጣል። ቤተ ክርስቲያናችን ያስተማርችን ይህንን ነው። ሥርዓታችንን ባህላችንን ጠልቀው ባለመረዳታቸው ሌሎች ዝም ቢሉም፤ ከሊቃውንት አባቶቻችን የተማርነው ከባህላችን የተረከብነው አደራ አባ ፋኑኤልና ያቆመሱት ግለ ሰብ የፈጸመውን ስህተት ታዝበን ለማለፍ አልፈቀደልንም።

ጥንታዊት፤ ሐዋርያዊትና ታሪካዊት እያልን የምንናገርላት የኢትዮጵያ ኦርቶዶክስ ተዋህዶ ቤተ ክርስቲያን ክህነት፤ በብዙ መንገድ የሚያስፈትን መስክ ነው። ከጥንታዊነቷ፤ ከሐዋርያዊትነቷ፤ ከመንፈሳዊነቷ ጋራ ከተዳመረው ሕዝቧ የሚፈሰው ክብርና ገንዘብ ለመሪዎቿ እጅግ ፈታኝ መስክ ነው። ይህም በመሆኑ በሲኦል ደጆች ሊታጠፍና ሊዘረጋ በማይችል ክርስቶስ በመሰረተላት ትጥቅ ሊቃውንቱን አዘጋጅች። ከዓለምና ፍላጎቷ ጋራ በዚህ መንፈሳዊ ትጥቅ ተዋግተው ፍላጎታቸውንና ዓለምን ድል የነሱ መንፈሳውያን ቀላውስት ነበሩ። አሁንም ገጠር በከተማ ከህዝባቸው ጋራ መከራውን በመቀበል ታፍነው በመሰቃየት ይኖራሉ። በተቃራኒው፤ ፈተናውን ለመዋጋታ የሚያስችሉትን ጥንታዊውን፤ ሐዋርያዊውንና ታሪካዊውን የመንፈስ ትጥቅ ሳይታጠቁ፤ የጽድቅ ቀጸላ ሳይቀዳጁ፤ የመዋጊያ ስልቱን ሳይረዱ፤ ከተከታዮቿ የሚጎርፈውን ክብርና የሚፈሰውን የገንዘብ ማዕበል አይተው በመጎምጃት ብቻ ዘለው የገቡ ብዙዎች ከዚህ በፊት እንደወደቁ፤ አሁንም እየወደቁ ናቸው። ሥጋዊ ፍላጎታቸውን ተዋግተው ከማሸነፍ ይልቅ፤ መስለው ገብተው በእጃቸው የያዙትን መስቀል ከመባረኪያነት ወደ መጥለፊያ ወጥመድነት፤ የደፉትን ቆብ ወደ ገንዘብ መሰብሰቢያ ዕንቅብነት ሲለውጡ የተሸከሙት መንፈሳዊ ሥልጣን ባርቆ ራሳቸውን ወግቶ ገደላቸው። ኃላፊነቱ ከችሎታቸው ከእውቀታቸው ከልምዳቸውና ከዕድሜያቸው በላይ ሆኖ እጅግ ስለ ከበዳቸውም መሸከም አቅቷቸው ወደቁ !!!

ቤተ ክርስቲያናችንን ጥንታዊት፤ ሐዋርያዊትና ታሪካዊት የሚያደርጋት ሐዋርያዊው ቅዱስ ጳውሎስ (1 ጢሞ 3:6) ላይ የተናገረውን ሐዋርያዊ መርህ ተከትላ፤ “**አይኩን ተክለ ሐዲስ ከመ አይትዐበይ ወአይደቅ ውስተ ፍትሐ ዲያብሎስ**” **፱፡፪፻፹፫ ወአውስተ አህባለ ሰይጣን**” (አንቀጽ **፮፡፰፻፴**) ማለትም፡- “በዲያብሎስ ወናፍ (ትእቢት) በመነፋት በፍርድ አደባባይ ቤተ ክርስቲያናችንን ይዞ እንዳይወድቅ አዲስ ሰው በአመራር ላይ አይሰለፍ”። እያለች የሰጠችው ማስጠንቀቂያ፤ የአባ ፋኑኤል አወዳደቅ ዓይነት እንዳይከሰት በየዘመኑ የሚነሳው ትውልድ ጥንቃቄና ጥረት እንዲያደርግ ነበር።

በሊቃውንቱ ሳይገራ፤ በመንፈሳውያን ሰዎች ሳይሞረድ በጥንታዊት፤ ሐዋርያዊትና ታሪካዊት ቅድስት ቤተ ክርስቲያናችን ውስጥ ለአገልግሎት በግንባር ቀዳሚነት መሰለፍ፤ የሚያስከትለውን አደጋ ሳይረዳ የተሰለፈ ሁሉ፤ ጥይት በጎረሰ ጠበንጃ ሲጫወት ባርቆ እንደተገደለ ሰው መሆን ነው። በነ አባ ፋኑኤል ላይ የተከሰተው ይህ ነው። አባ ፋኑኤል አሁን ካሉቡት ደረጃ ለመድረስ የሚያበቃቸውን የእውቀት ደረጃዎች ባለማለፋቸው የተሸከሙት ሥልጣን ባርቆ ራሳቸውን ገደላቸው። ይህም ማለት ከነበሩበት ማዕርግ ራሳቸውን በራሳቸው ገፍትረው በመጣል፤ ከቅድስት ቤተ ክርስቲያን ራሳቸውን አገለሉ።

በቨርጅንያ ኪዳነ ምሕረት ተጀምሮ እስከ ደረሰበት ያለውን የተደራረበ ስህተትና የተካሄደውን ሁሉ ደባ አባ ፋኑኤል ደብቀው፤ የራሳቸውን ስሜት ብቻ ለዜና ቤተ ክርስቲያን ጋዜጣ በማቅረባቸው፤ ራሳቸውን ብቻ ገፍትረው አልጣሉም። ጉዳዩን በቅርብ ሲከታተል የነበረ ሁሉ፤ ያሰራጩት የሐሰት ጽሑፍ ከተወገዘው ግለ ሰብ ፎቶ ግራፍ በዜና ቤተ ክርስቲያን ላይ ታትሞ መቅረቡን ሲያይ፤ በጥንታዊት ሐዋርያዊትና ታሪካዊት በምንላት ቤተ ክርስቲያናችን ላይ የነበረውን ክብር ከጥያቄ ላይ እንዲጥለው አድርገዋል። ይህም ስንት ሊቃውንት ላፈራችው ቤተ ክርስቲያንም ውድቀት በመሆኑ፤ አባ ፋኑኤል ይቅርታ የሌለው እጽፍ ድርብ ደባ ፈጽመዋል።

፩ኛ:- “መልካሙን የምሥራች የሚያወሩ እግሮቻቸው እንዴት ያማሩ ናቸው” በሚለው ላይ ተመስርቶ እውነት ማንጸባረቅ ያለበትን ዜና ቤተ ክርስቲያን ለራሳቸው ስሜት ማንጸባረቂያ በማድረጋቸው ክብሩን አዋርደዋል።

፪ኛ:- የአባ ፋኑኤል ቢጤ የሆኑት ግለ ሰብ፤ በቨርጅንያ ኪዳነ ምህረት ሕዝብ ክርስቲያን እንዴት እንደታገዱና በመጨረሻም ከክብራቸው እንዴት እንደተባረሩ ለማያውቀው በሩቅ ላለው ለኢትዮጵያ ሕዝብ ክርስቲያን ደረጃ በደረጃ የተፈጸመውን ውግዘት ሳይገልጹ በደፈናው “ወደ ቀደመ ክብራቸው ተመልሰዋል” የሚል ሸረኛ ጽሁፋቸውን፤ በዜና ቤተ ክርስቲያን ታትሞ እንዲቀርብ ማድረጋቸው፤ ሕዝብ ክርስቲያኑን ግራ ከማጋባት አልፎ፤ የተከበረውን ዜና ቤተ ክርስቲያን ለግለ ሰብ ገባና መሸፈኛ የበለስ ቅጠል አድርገውታል። [የዜና ቤተክርስቲያን ሙሉ ሀሳቡ ለማግኘት ይህን ሰንሰለት ይጫኑ:- “ዜና ቤተ ክርስቲያን የመስከረም 2007 ዕትም ወይም ከዚህች መግለጫ መጨረሻው ገጽ ላይ ይመልከቱ።]

፫ኛ:- ጉዳዩን ከአነሳሱ ጀምሮ በመከታተል ላይ ያለው ሕዝብ የእገዳው ሁኔታ እንዴት ከዚህ እንደደረሰና፤ ማስረጃውም ለአቡነ ማትያስ ተሰጥቶ፤ አቡነ ማትያስም “አዲስ አበባ እንደደረሰኩ በአስቸኳይ ውሳኔው እንዲደርሳችሁ ይደረጋል” ብለው ማስረጃውን ሁሉ ይዘውት መሄዳቸውን በዲሲ፤ በቨርጅንያና በሜሪላንድ የሚኖረው ሕዝብ አይቷል ሰምቷል። ጉዳዩ ይህን ያህል ክብደት ያለው ሲሆን፤ በአገር ውስጥ ለሚኖረውና በውጭ ለሚኖረው ሕዝብ በዜና ቤተ ክርስቲያን ባቋራጭ እንዲንጸባርቅ ማድረጋቸው፤ ከላይ እስከ ታች ያለውን የቤተ ክርስቲያናችንን አመራር ከታላቅ ትዝብት ላይ ጥሎታል። ክርስቶስ “የአሕዛብ አለቆች እንዲገዟቸው በላያቸውም እንዲሰለጥኑ ታውቃላችሁ” (ማቴ ፳:፳፮) እንዳለው ይህች ጥንታዊት፤ ሐዋርያዊትና ታሪካዊት እያልን የምንናገርላት የኢትዮጵያ ኦርቶዶክስ ተዋህዶ ቤተ ክርስቲያን የአሕዛብ አለቆች ሰርስረው ገብተው በላያችን ላይ መሰልጠናቸውን እንድንረዳ አድርጎናል።

አባ ፋኑኤልን የኢትዮጵያ ኦርቶዶክስ ተዋህዶ ቤተ ክርስቲያን የዘረጋችውን ሐዋርያዊ ትውፊት ሰባብረው በመጣል፤ ብዙ ግፍና በደል የፈጸመውን ግለ ሰብ ደግፈው የቆሙት የክፋትና የጥፋት ሁሉ ሥርና ምንጭ በሆነው ፍቅር ነዋይ በመነደፋቸው ነው። የቤተ ክርስቲያናችን መውደቅ ቢያስጨንቃቸውም ኖሮ፤ ምእመናኑ በቤተ ክርስቲያናችን ላይ የደረሰውን በደል በማስረጃ ሲያቀርቡላቸው፤ የቤተ ክርስቲያናችንን መርህ በመከተል ምእመናኑን አረጋግተው፤ ተወጋገፍንም መክረው ሁሉንም በሚያስተምር መንገድ ውዝግቡን መዝጋት ይችሉ ነበር። ነገር ግን፤ በግለ ሰብ ላይ ጥፋት አየንባቸው ብለው በበቂ ማስረጃ ወቀሳና ክስ ያቀረቡትን

ምእመናን በወታደር ሲያባርሩ፤ አልፈው ተርፈውም ስሜን አጥፍተዋል በማለት የሚሊዮን ብር ካሳ ለማግኘት በዳኛ ሲከሰሱ፤ ከምእመናን አንዱ ትዳሬ በሳቸው ምክንያት ፈረሰ ብሎ ሲከሰት፤ አባ ፋኑኤል አንድ ጊዜ “ጥርስ የሌለው አንበሳ ነኝ፤ ሌላ ጊዜ በኔ ሥር አይደለም። ገለልተኛ ነውና በአገሩ ሕግ ተፋለሙ” ባላሉ ነበር።

ይልቁንም ሁሉንም ያስገረመው፤ ተወጋዥ ግለ ሰብ በእርቅ እንዲሰማሙ ተጠይቀው ባለመቀበላቸው በመመሪያችን መሰረት ከተወገዙ በኋላ፤ ምእመናኑም ጉዳዩን ከበቂ ማስረጃ ጋራ ለአቡነ ማትያስ አቅርበውት ነበር። መልሱን በአስቸኳይ እንደሚደርሳቸው በተገባላቸው ቃል መሠረት ከአቡነ ማትያስ ውሳኔ በመጠበቅ ላይ ሳሉ፤ አባ ፋኑኤል በደለኛውን ለመሸፈን የጻፉትን በይና ቤተ ክርስቲያን ታትሞ እንዲሰራጭ የማድረግ ስልጣኑን እንዴት አገኙ? እንዴትስ ጥርስ ያለው አንበሳ ሊሆኑ ቻሉ? ለመሳሰሉት ብዙ ጥያቄዎች በራሳቸው ላይ የሚባርቁ ጥይቶችን በራሳቸው ላይ ደገኑ። በመጀመሪያ ግን “ሕገ ወጥ አመራርና ሕገ ቤተ ክርስቲያንን የሚቃረን ሥራ ሠሩ” ብለው በምእመናንነት በቀሳውስቱ ላይ ያሸከሙንን የማጭበርበር ክስ ከላያችን ለማራገፍ እንሞክራለን።

፪ኛ. በሕገ ወጥ አመራር ሕገ ቤተ ክርስቲያንን የሚቃረን ሥራ አልሠራንም

ከኢትዮጵያ በመራቃችን፤ ለገንዘብ ክፍያ በሚያገለግለው መዝገብ ላይ ስማችን ባለመኖሩ፤ ወይም ቀድሞ ለሊቃውንቱ ይሰጥ የነበረውን የማዕረግ ስም ከቅስፍችን በላይ ባለመደረባችን ካጠመቀችን ካስተማረችንና ክህነቱን ከሰጠችን ከኢትዮጵያ ኦርቶዶክስ ተዋህዶ ቤተ ክርስቲያን ገለልተኞች አይደለንም። ቤተ ክርስቲያናችን በአብነት ጉባዔዋ ነገረ መለኮቱንና ቀኖናውን አስተምራ ከሰጠችን ቅስፍ የበለጠ ስልጣን የለም። ስልጣኑ ክህነት ከመስጠት በቀር፤ ከነገረ መለኮቱ ሳንርቅ ከቀኖናችን ዝንፍ ሳንል፤ አባ ፋኑኤል የሚሠሩትን በነገረ መለኮቱና በቀኖናው እየለካን ከማውገዝ የሚያግደን ነገር የለም። እኛም የልጅነት ዕድሜያችን በልጅነት ጨዋታ ሳንሰጥ እየታገልን ከዚህ የደረስነው፤ ቤተ ክርስቲያናችንም ያላትን ትጥቅ እያሸከመች ያሳደገችን ለዚህ አገልግሎት ነው። ስለዚህ እስከ አሁንም የተጓዝንበት፤ አሁን ያደረግነውና ወደፊትም የምናደርገው ሕገ ወጥ አይደለም። ሕገ ወጥና ገለልተኛ የሚያደርገንስ ከነገረ መለኮት ስንርቅ፤ ምሳሌነታችን በቂ ሆኖ ሳይገኝ ሲቀርና አባ ፋኑኤልና መሰሎቻቸው የሚፈጽሙትን ስህተት ስንፈጽም ብቻ መሆኑን የቤተ ክርስቲያናችን አባላት ሁሉ እንድትረዱልን አጥብቀን ማስገንዘብ እንወዳለን።

ጥንታዊት፤ ሐዋርያዊትና ታሪካዊት እያሉ እነ አባ ፋኑኤል የሚሰብኩላት ቅድስት ቤተ ክርስቲያናችን “አ ካህናት አንትሙ ውእቱ አዕይንተ እግዚአብሔር ብሩሃት። ተናጸሩ በበይናቲክሙ አሐዱ ምስለ ካልዑ። ሕቱ እምውስተ ህዝብክሙ በአበይኖ፤ ኢይቁም ወኢይህበር ምስሌክሙ በጸልዮ ኢዘማዊ ወኢቀታሊ ወዘያጣዑ ኢሰራቂ ወኢሐሳዊ ዘውእቶሙ ፎቱ አክላብ እለ በአፍአ ይትኃነኑ” (ቅ እ ፰) ማለትም “እናንት ካህናት ሆይ የእግዚአብሔር ዓይኖች ናችሁና፤ በሕዝባችሁ መካከል እንከን እንዳይኖር በሚዛናዊ ፍርድ እርስ በርሳችሁ ተያዩ፤ ተመራመሩ፤ ተመዘዙ ተፈታተሱ። ዝሙተኛ ዋሾ ቀጣፊ ሌባ በመካከላችሁ እንዳይገኙ፤ በቅዳሴያችሁም እንዳይተባበሩ ምክሩ ገስጹ። ከቤተ ክርስቲያን ክልል ውጭ ያሉ ሰዎች በሚከሰሱበት አስነዋሪ ነገር የሚከሰስ የሚወቀስ ካለ ከመካከላችሁ እያወጋዛችሁ ለዩት።” የሚለውን መመሪያ እንደ ወተት እየጋተች፤ እንደ ማር እያላሰች ከዚህ ያደረሰችን፤ ይህን የመሳሰሉትን ፈታኞች ያለማቅማማት አንድንጋፊጥ ነው።

ከጥንታዊት፤ ከሐዋርያዊትና ከታሪካዊት ቅድስት ቤተ ክርስቲያናችን ክህነትን ከመቀበላችን በፊት፤ ልጅነት ሳያታልለን እስከ አንድምታው ጉባዔ ቤት ብዙ ዘመን ያሳለፍነው ሕጻናትን

ለማጥመቅ ሙታንን ለመፍታትና፤ በቤተ ክርስቲያናችንም የሚያስነቅፍ እምነቱን የሚያስተች ነገር ሲፈጸም እያየን ታዝበንና አምተን ለመላፍ አይደለም። ይህ ካልሆነም በየቀኑ በየዕለቱ **“ዘወሀብከነ በመንፈስ ንኪድ ኩሎ ኃይሎ ለጸላኢ ከመ ንፍታህ ዘኢይትፈታህ”** (ኪዳን) ማለትም **“የማይፈታውን እንፈታ ዘንድ”** እያልን የምንደግመው ባዶ ልፍለፋ መሆኑ ነው። ራሳችንንም ባይታወርና ምንደኛ (ቅጥረኛ) ማድርግም ነው። ይህም ደግሞ ትልቅ ኃጢአት በደልና ክህደት ነው።

በነዚህ ፳ ዓመታት፤ በቤተ ክርስቲያናችን ውስጥ በመካሄድ ላይ ያለውን እንደተገነዘብነው፤ የቤተ ክርስቲያናችንን ትምህርትና መርህ ሳይማሩ ሰርሰረው የገቡት ብዙዎቹ አጠንክረው የሚሰብኩት፤ ቤተ ክርስቲያናችን ጥንታዊት ሐዋርያዊት ክርስቶሳዊት መሆኗንና ስለ ጽጵስና ብፅዕና ቅድስና ብቻ ነው። በተጨማሪም ቀድሞ ባልነበረበት መልኩ በየቦታው የሚሰበከው ስለ ቁምስና ልዕልና ብቻ ነው። ይህም ይታወቅ ዘንድ መነኮሰኩ የሚል ሁሉ የቁምስና ቅጽል ያልጠፈ የለም። ይህ ሁሉ ሽር ጉድና እሽቅድምድም የሚያሳየው ጸድቆ ሌላውን እንዲጸድቅ ለመርዳት ሳይሆን፤ ባዶ ክብር በመከናኘብ ወደ ቤተ ክርስቲያናችን ተጠግተው፤ የሚጎርፈውን ክብርና የሚፈሰውን ገንዘብ ሳይወጡ ሳይወርዱ ያላንዳች ገደብና ጥርጣሬ ለመዘረፍ ነው። በቫርጅንያ ኪዳነ ምህረት ያሉትን ምእመናን ያንገሸገሻቸውን የኃጢአት ጎርፍ አባ ፋኑኤልን ሲያስተናገዱ ኖረው፤ አሁን ሕዝቡ ተንቀሳቅሶ ግፈኛ ቢጤያቸውን በማስወገድ የዘረጉትን የዘረፋ መረብ ሲበጣጥስባቸው እንደ ነብር ተቆጥተው በመነሳት ቆምስ አደርጌዋለሁ ማለታቸው ይህንኑ ደባ መፈጸማቸውን የሚያረጋግጥ ነው።

ጌታችን ኢየሱስ ክርስቶስ **“ዓለም የሚመስለውን ይወዳል”** እንዳለው ፤ በሥርዓተ ገዳም ሳይታሹ፤ በሊቃውንቱ ሳይመከሩ በልብስ ስፌትና በሌሎችም ተግባራት ሲያድጉ ከመርካቶና ከፒያስ አካባቢ የወረሱትን ሁሉ ዓለማዊ ልምድ ሳያራግፉ እየተጠራሩ ወደ አመራር የገቡ ጳጳሳት መነኮሳትና ቀሳውስት፤ በአንደበታቸው ዘሙቱ ስረቁ ባይሉም፤ በግብራቸው የሚሰብኩት ከከተማ ይዘውት የገቡትን ዝሙቱንና ዘረፋውን ነው። በጥጋቸው የሚሰበስቧቸውም የሚመስሏቸውን ነው። ይህን መሳይ የዘቀጠ ባህርያቸውን የማይቀበሉትን የቤተ ክርስቲያኒቱን ሰዎች እያሳደዱ ናቸው።

የማህበረ ቅዱሳን ሰዎችም ከተከሰሱባቸው ነገሮች አንዱ፤ እነዚህን የመሳሰሉትን ሰዎች **“አማሳኞች”** በማለታቸው እንደሆነ ሲነገር ሰምተናል። በሰፊው ሲነገር የሰማነው እውነት ከሆነ፤ **“የማህበረ ቅዱሳን ሰዎች የጳጳሳቱንና የቆሞሳቱን ስህተት የሚሰበስቡበት ዋና ዓላማ፤ ለታላቋ ቅድስት ቤተ ክርስቲያናቸው ክብር ሲሉ ሳይሆን፤ ድርጅታችንን ደግፋልን፤ ባትደግፉን የሰበሰብንባችሁን ነውር ግልጽ በማድረግ እናጋልጣችኋልን። ከደገፋችሁን ግን እንሸፍናችኋለን። እንዲያውም ስለ ቅድስናችሁ ስለብፅዕናችሁ እየሰበክን ወደ ፓትርያርክነትና ወደ ታላላቅ መናብርትና ሥልጣናት እርከኖች እንገፋችኋለን”** እያሉ ለድርጅታቸው ድጋፍ ለማግኘት የሚጠቀሙበት ዘዴ ነው” እየተባለ የሚነገርባቸውን እየተጸየፍን፤ ሳያዳሉና ሳይወግኑ ነውረኛውን ጳጳስ መንኮሴና ቄስ ለመገሰጽ በሚወስዱት ርምጃ እንድንተባበራቸው የቤተ ክርስቲያናችን መመሪያ ያስገድደናል።

ነቢዩ ሆሴዕ **“አማኙ የእምነቱን መምህር የሚሆነውን ይሆናል”**(ሆሴዕ ፬:፱)። ሲል የተናገረውን፤ መመሪያችን መሠረት በማድረግ፤ **“እስመ ኖላዊ ለእመ ርኅቀ እም አመጸ ይስህበሙ ለአርዳኢሁ ወያስተናሥአሙ ከመ ይኩኑ ተመሳልያነ በምግባራቲሁ ሠናያት በአማን”** (፩:፻፲፩) ብሏል። የሃይማኖቱ መምህር ከሥጋዊ ፍላጎት ቢርቅ ተከታዮቹን ወደ በጎ ሥነ ምግባር ይመራቸዋል። በሥጋዊ ፍላጎቱ ተሸንፎ ከወደቀ ግን አማኞችን ይዟቸው ይወድቃል። ከዚህ በኋላ ወደ ሰዶም ተግባር ከመሻገር በቀር የሚመልሰው ኃይል አይኖርም። በተጠመቅንባት እያስተማረች ባሳደገችን ጥንታዊት ሐዋርያዊትና ታሪካዊት ቅድስት ቤተ ክርስቲያናችን ይህ ተግባር ሲፈጸም ቆሞ ማየት ያሳምመናል። ይጎዳናል። በአምላካችንም ያስጠይቀናል።

እነ ቅዱስ አትናቴዎስ ከደረሱበት የቅድስናና የሞራል እርከን ላይ ባንደርስም፤ “**ወንጌሉን እለ ቅቡአን በጸጋ እግዚአብሔር በአማን ክርስቲያን ክርስቶሳውያን ወመሲሐውያን ወንጎቶ ጎቅናዕ ወንቅረብ ከመ ንባዕ እምክብር ውስተ ብክብር**” (አት ፵፮) እያሉ የተናገሩትን ባለመርሳት ወድቀን እንዳንታይ፤ ይልቁንም ከሞራል ልዕልናና ከቅድስና ለመድረስ ከራሳችን ሥጋዊ ባህርይና ከውጭም ከሚወረወርብን ፈታኝ ነገሮች ጋራ እየታገልን፤ ምእመናንን እንድናታግል እንጅ፤ እንደ እነ አባ ፋኑኤል ከወደቀው ጋራ በውድቀቱ እንድንተባበር ቤተ ክርስቲያናችን አላስተማረችንም።

አባ ፋኑኤልን የመሳሰሉ ሰብሮ ገቦች፤ ቀድሞ ለሊቃውንቱ ይሰጥ የነበረውን መልአክ ኪዳን መልአክ ሰላምና የመሳሰሉትን ቅጽሎች እንደ እነ ታደሰ ሲሳይ ለመሳሰሉት ቢጤዎቻቸውን ወደ ቤተ ክርስቲያናችን የሰገሰገቸው፤ በሰሩት በደል ሲወገዙ ቤተ ክርስቲያናችን የዘረጋቸውን መርህ ተጠቅመው ነጻነታቸውን አረጋግጠው ከውግዘት እንዲላቀቁ ከመምከር ይልቅ፤ ስለ ጳጳሳዊ የማይገሰስ ቃል (infallibility) እንዲሰብኩ ይገፋፏቸዋል። ይህን የሚያደርጉት ዋና ምክንያታቸው፤ ለቅድስት ቤተ ክርስቲያናችን ክብር ቀናላያውያን ሆነው ሳይሆን፤ በለበሱትና በስም አጠራራቸው አክብረውና ፈርተው ከሚከተሏቸው ምእመናን የሚጎርፈው ገንዘብና የሚፈሰው ክብር እንዳይጎድልባቸው ሲሉ ነው። እንኳን በነገረ መለኮትና በቀናና ተደገፎ የተሰነዘረ ይህን የመሰለ ዕቀባ ውግዘት ማንኛውም ሰው፤ የተሳሳተ ሰው ሲገጥመው “በሥላሴ በእግዚአብሔር ስም የምታደርገውን አቁም” ብሎ እንዲያግድ፤ እንዲያቆምና እንዲገታ ባህላችን ይፈቅዳል። ከምእመናኑ ጋራ በመቆም ለማስማማት ለማስታረቅ ሞክርን። ራሳቸው የቀድሞው ቄስ ታደሰ ሲሳይ እርቅ አሻፈረኝ አሉ። ከዚህ ሁሉ መከራ በኋላ፤ “በሕዝባችሁ መካከል እንከን እንዳይኖር በሚሳናዊ ፍርድ እርስ በርሳችሁ ተያዩ፤ ተመራመሩ፤ ተመዛዘኑ ተፈታተኩ። ዝሙተኛ፤ ዋሾ፤ ቀጣፊና ሌባ በቅዳሴያችሁ እንዳይተባበር ምክሩ ገስጹ። ከቤተ ክርስቲያን ክልል ውጭ ያሉ ሰዎች በሚከሰሱበት አስነዋሪ ነገር የሚከሰስ የሚወቀስ ካለ ከመካከላችሁ እያወጋዛችሁ ለዩ።” በሚለው መመሪያችን የቅድሞው ቄስ ታደሰ ሲሳይን ስንመዝናቸው፤ በጥንታዊት ሐዋርያዊትና ታሪካዊት ቤተ ክርስቲያናችን መቀጠል የሚያስችላቸው ብቃት እንደሌላቸውና ከዚህ በታች የገለጽነው ስህተታቸው እንድናወግዛቸው አስገድዶናል።

፫ኛ. የቀድሞው ቄስ ታደሰ ሲሳይን እንድናወግዛቸው ያስገደደን

ካህኑ በዝሙትና በተለያዩ ነገሮች እየተወቀሱና እየተከሰሱ የቤተ ክርስቲያናችን ክብር የእምነታችን ቅድስና ሲጠፋ ነገሩ ያሳሰባቸው ምእመናን ተሰበሰቡ። የበደለኛውን ወላጅ እናታቸውንም ይዘን በእርቅ እንዲያልቅ ጣርን። ሰውየው ግን በፍቅር ነዋይ የሰከሩ በመሆናቸው በሚሊዮን ብር ካሳ እፈልጋለሁና ወደ ሚያስከፍለኝ ዳኛ እሄዳለሁ ብለው፤ እርቅና ሰላም አሳፈረኝ አሉ። የገንዘብ እንጅ “ሰላም ለኩልክሙ” ብለው መቀደስ የማይችሉ እንደሆኑ ተረዳን።

ምእመናኑ በአካባቢው ላሉት ሁሉ ካህናትና ለኦርቶዶክስ ተከታይ ነኝ ብሎ ለሚያምነው ሁሉ በተለያዩ መስመሮች የዕርዳታ ጥሪያቸውን አስተጋቡ። “**በዓለም ለመፍረድ አትበቁምን (፩ኛ ቆሮ ፮፡፩-፮)** የሚለውን ሐዋርያዊ መርህ በመከተል ለማስታረቅ እኛ ከላይ ስማችን የገልጽን ቀሳውስት በነገሩ ገባንበት። በአካባቢው ያሉ ሁሉ ቆሞሳት ተመሳሳይ ችግር ያለባቸው ይመስል፤ ወይ በመካከል ገብተው ለማስታረቅ አልሞከሩም። ወይም መክረው የተነሳውን ውዝግብ ለማርገብ አሳሰቡም። ያነጋገርናቸው ሁሉ “ግለሰቡ ከላይ እስከ ታች ካሉት ባለ ስልጣናት ጋራ የተሳሰረበት ሰንሰለት በቀላሉ የማይበጠስ ስለሆነ ተውት አትንኩት” ከማለታቸው በቀር፤ ታደሰ ያደርጋል እንጅ አያደርገውም የሚል አንድ ሰው እንኳ አላገኝንም። ራሳቸው ተከላኹም “ማን ያልታግ አለ? በዚያው ላይ ሌላውን ሁሉ አልፋችሁ ለምን በኔ ብቻ መጣችሁ ከማለት በቀር አላደረኩም አላሉም። እርቁን አሳፈረኝ አሉ። ከዚህ ሁሉ ሂደት በኋላ በጉባዔ ወደተማርነው አዘነበልን።

ይህን ውሳኔ ስንወስንም ከራሳቸው ከአባ ፋኑኤል በመጀመር በአካባቢው አእማድ መስለው የሚታዩትን ሁሉ ምክር ጠይቀናል። ለአቡነ መልክ ጼዴቅ አካፈልናቸው “ከቅዱሳት መጻሕፍት ሳትርቁ መውሰድ የሚገባችሁን ርምጃ ውሰዱ” ብለውናል። የውስጡ ሲኖዶስ አባል ነኝ ብለው ኒዮርክ ያሉትን አቡነ ዘካርያስንም አማክረናል። እሳቸውም “በኔ ሥራ አይደለም። የታያችሁን አድርጉ” በማላት ተመሳሳይ ሐሳብ ሰጥተውናል። በዚህም አልተወሰንም አቡነ ባስልዮስንና አቡነ መቃርዮስንም አማክርን። እነሱም ተመሳሳይ ሐሳብ ሰጡን። ደጋግመን እንደገለጽነው አባ ፋኑኤልንም አማክርን። “ጥርስ የሌለው አንበሳ ነኝ። ገለልተኛ ነው” የሚል መልስ ሰጡን። ከዚያ በኋላ ቤተ ክርስቲያናችን ባብነቱ ጉባዔዋ ወዳስተማረችን አዘነበልን። የክህነታችን ምንጭ የሆነው ጌታችን ኢየሱስ ክርስቶስ የተናገረውን መሠረት በማድረግ፤ የቅስናችንን አቅም ስልጣንና ችሎታ ፈተሽን። በተማርነው መሰረት ከቅድስት ቤተ ክርስቲያናችን ገለልተኛ የሚያደርገን አባ ፋኑኤልና የተወገዘው ግለ ሰብ የሚያደርጉት ስናደርግና፤ ከሚያደርጉትም ጋራ ስንተባበር ብቻ መሆኑን ተመለከትን። ከቅድስት ቤተ ክርስቲያናችን ጋራ የሚያስተሳስረን ነገር መለኮቷና ቀኖናዋ እንጅ፤ ገንዘብ ሹመትና ከንቱ የስም ድርርቦሽና ከብር እንዳልሆነም ተገነዘብን የወሰድነውን ርምጃ እንድንወስድ ከዚህ በታች የሰፈሩት መመሪያዎቻችን አስገደዱን።

- ሀ. **“መሀርዎሙ ለእለ የሀውሩ ዘእንበለ አእምሮ ወለእለ ተምህሩ አጽንእዎሙ ወሚጥዎሙ ለስሁታን ወንግርዎሙ በኩሉ ጊዜ በእንተ ስህተቶሙ”** (፩; ፻፲፮) ሕጉን ተምረው የረሱትን በማሳሰብ አጽናዷቸው። በዝሁለ አዕምሮ ላይ ያሉትን አስተምሯቸው። የተሳሳቱትን እየገሰጸችሁ መልሷቸው የሚለውን መመሪያችንን ተመለከትን።
- ለ. **“ኦ ብእሴ እግዚአብሔር ጉየይ እምዝንቱ ግብር ወዴግን ኅበ ኅሢሠ ጽድቅ ወርቅዕ ወውስተ አስረ ሃይማኖት ወተፋቅሮ ወታጋደል በእንተ ሃይማኖት ርትዕት”** ወትረክብ ሕይወተ ዘለዓለም እንተ ተጸዋእካ ላቲ” (፩; ፻፲፮) ማለትም አንተ የእግዚአብሔር ሰው ነኝ የምትል ሆይ ከነገረ መለኮቱ ከቀኖናው ጋራ እየተጋጩ ካሉት ሽሽ። ከነገረ መለኮቱ ከቀኖናው ሳታፈነገጥ ፍትህ ርትእን በመፈለግ ተከተላት። የተጠራህላትን ዘላለማዊት ሕይወት ለማግኘት ስለቀናች ሃማኖት ሞራልና ሥነ ምግባር ተጋደል።” በሚለው መመሪያችን ሳይወሹ ሳይወላውሉ፤ ከነገረ መለኮቱ ዝንፍ ሳይሉ ከቀኖናው ጋራ ሳይጋጩ ከሚራመዱት በአካል፤ በገጠር በከተማ፤ በደብር በገዳም ካሉት እውነተኞች አባቶች ጋራና በመንፈስም በአጸደ ነፍስ ካሉት አባቶች ጋራ ባንዲት መርከብ ላይ እንዳለን ተሰማን።
- ሐ. **“ዘየአቅብ ትእዛዝ ኢየአምር ቃለ እኩየ። ወጊዜሁ ለፍትህ የአምር ልበ ጠቢብ”** (መክ ፳፡ ፮) ማለትም በሕጉ የሚመራ ክፉ ነገር መናገር አያውቅም። አስተዋይ ልቡና ፍርድ የምትፈልግውን ቅጽበት ያውቃል። የጎረጥ አይቶ አያልፋትም። የሚለውን አስታወስን።
- መ. ቅዱስ ያዕቆብ **“በጎ ለማድረግ አውቆ ለማይሠራው ኃጢአት ነው”** እንዳለው ከልጅነታችን ጀምሮ ከቅድስት ቤተ ክርስቲያናችን ሊቃውንት የተማርነው ነገር መለኮቱ ሁሉ ይህንን የመሳሰሉ ነገሮች ሲገጥሙን መወሰን እንድንችልና የተማርነውንም አለመናገር፤ ስህተት ከሰራው ሰው ጋራ እኩል እንደሚያስፈርድብን ተገነዘብን።
- ረ. መመሪያችንም ከቅድስት ቤተ ክርስቲያን የሚያስወግዱትን እየደረደረ መጥቶ **“አው ዘየአምራ ለሕግ ወኢይገብራ ባቲ”** (፩; ፪፻፳፬) በማለት አውቆ አለመስራት ከተደረደሩት ሁሉ የበደል ተግባራት አንዱ አድርጎ ወስዶታልና፤ በበደል መፈረጅን መንፈሳችን አልተቀበለውም ።
- ሠ. ሰለስቱ ምእትም **“ዛቲ ይእቲ ትእዛዝ ለሃይማኖት እንተ አቅደምነ ወጽሐፍነ ለእመ ገበርክ ዘንተ ትእዛዝ ወዐቀብክ ሃይማኖተ አማን ትከውን አንተ ረድኦ ለእግዚእነ”** (ሃይ ፳፪፡፲፬) እንዳሉት፤ በብሉቱና በሀዲሳቱ ላይ መስርተው ስለ ቤክርስቲያናችን የጻፉ ያስተማሩ ሁሉ

አርቶዶክሳውያን ሊቃውንት አበው ስህተት መስሎ በታየህ ነግር ከእውነት ፈቀቅ ሳትል ርምጃ ወስደህ የሚመጣብህን መስዋዕትነት ክፈል እንጅ ሽሽ የሚል የለም። ከዚህ በታች በተገለጸው ስህተታቸው ላይ ተመርኩዘን ርምጃውን ወስድን።

፬ኛ. እርምጃውን እንድንወስድ ያደረገን የግለሰቡ ስህተት

፩ኛ:- ስለ ትዳር ቅድስና የሚያስተምር ካህን ይቅርና፤ ማንም አባል “መንፈሳችሁን ጠብቁ ማንም የልጅነት ሚስቱን አያታልል። መፋታትን እጠላለሁ ይላል እግዚአብሔር (ሚል ፪: 1፭) የሚለውን መጠበቅ እንዳለበት ቅድስት ቤተ ክርስቲያናችን ታስተምራለች። የቀድሞው ቄስ ታደሰ ይህን ስህተት ፈጽመዋል። ፈጸሙ የተባሉትን ሌላውን ሁሉ ስህተት ትተን፤ ሚስታቸውን በመፍታታቸው ብቻ የሚገጥማቸውን ቅጣት መረመርን። **“ወለእመ ተፈልጠ ቀሲስ አው ዲያቆን እምነ ብእሲቱ በምክንያተ ተልእኮቱ ለእግዚአብሔር ኢይደልዎ ተፈልጠ።** ቄስ ወይም ዲያቆን በሌላ ምክንያት ይቅርና በአገልግሎት እንኳ ቢሆን ከሚስቱ መለየት የለበትም። ከሚለው ላይ አተኮርን። **“ወእመሰ ኃደጋ ለብእሲቱ በዝንቱ ምክንያት ይትመተር።** አገልግሎቱን ምክንያት አድርጎ ከሚስቱ ቢለይ እንኳ ካገልግሎቱ ይወገድ። ይህም ብቻ አይደለም። **“ወከማሁ ለእመ አውጽኦ በምክንያተ ጽሙና ወምንኩስና”** (አ 6: 226) ከሚስቱ በመለየት የመነኮሰና የመነነ ቢኖር ምንኩስናውም ምናኔውም ውድቅ ነው።” የሚለውን ተመለከትን።

፪ኛ:- **“ወለእመ ተዳደቆ ሎቱ ፩ ወይቤ ከመ ውእቱ ኢይሴኒ ለኤጲስቆጶስና ለይህድር ግብሩ ሰለሰተ አውርኃ”** በክህነቱ ላይ ጥያቄ ተነስቶ አንድ ሰው እንኳ ቢቃወመው፤ ጉዳዩ እስኪጣራ ድረስ ለሶስት ወራት ከክህነታዊው አገልግሎት ይወገድ።” የሚለውን ታደሰ መቀበል ፈቃደኛ አልሆኑም። እንዲያውም የሚሊዮን ዶላር ካህ ለመቀበል ወደ ዳኛ ሄዱ። በድፍረትም ባገልግሎቱ ቀጠሉ። የገንዘብ እንጅ የክህነት ሰው አለመሆናቸውን በራሳቸው ፈረዱ። ይህን እየፈጸሙ **“ሰላም ለኩልክሙ”** ብለው መቀደስ እንደማይገባቸው ወስነን ርምጃ ወስድን።

ቀጣዩ ርምጃ መሆን የነበረበት አባ ፋኑኤልም ሆኑ ሌላ፤ ይህን ግለ ሰብ የመሰለ ያለ አግባብ ውግዘት ተደረገብኝ ብሎ ሲቀርብለት፤ **“ወእምዝ ይትከሰት በእንቲአሁ ግብሩ በህላዌ ዕድገ ወበህላዌሁ ወለእመ ተአውቀ ላዕሌሁ ግብር ዘይከልእ በውስተ ቀኖናት እምተሠይሞቱ ይትከላእ”**። ማለትም:- ከሳሹ ባለበት ሆነ በሌለበት የተከሰሰበት ነገር ተዘርዘሮ ይነበባል። የሰራው ስህተት በቀረበው መረጃ ከተረጋገጠ ከተሾመበት ቦታ ይሻራል። ይልና በመቀጠል:- **“ወእመ አኮሰ ለይሰየም ወእድወኒ ወኢያቀመ ላዕሌሁ ዘዘከሮ ለእመ ኮነ ህዝባዌ ለይተገሰጽ በከመ ይደሉ”** (99) ይላል። ይህም ማለት የቀረበበት ክስ በማስረጃ ያልተደገፈ ሀሰት ከሆነ፤ ክሱን ያነሳሱት ምእመናን ተመሳሳይ ስህተት እንዳይደግሙ ይገሰጹ።” **“እመሂ ኮነ ካህን ለይሰደድ እምቤተ ክርስቲያን”** ከሳሹን አውጋዢ ካህን ከሆነ ከቤተ ክርስቲያን ይለይ ይላል። ይህን መመሪያ ቤተ ክርስቲያናችን ያስቀመጠችው፤ ምእመናን በሀሰት ተነሳስተው ንጹህ ሰው እንዳይጎዱ፤ ካህናትም በግፍ ተነሳስተው በንጹህ ሰው ላይ ውግዘት እንዳያደርጉ ነው። አባ ፋኑኤል ግን፤ ከመርካቶ ይዘውት በገቡት ሥጋዊ ፍላጎት የራሳቸውን ስሜት ለማርካት ሲሉ፤ በቤተ ክርስቲያናችን ሥርዓት የተወገዘውን ግለ ሰብ በመደገፋቸው ከሃይማኖት ተሳስተው በብዙ ሥቃይ ራሳቸውን ወጉ!

የዚህች ጥንታዊት ቤተ ክርስቲያን አካል ነን የምትል ሁሉ! የቤተ ክርስቲያናችን ታሪካዊትነት፤ ጥንታዊነትና ሐዋርያዊትነት ያተረፈው ይህ በነ አባ ፋኑኤል ላይ የታየው ይሉኝታ፤ ሀፍረትና ገደብ የለሽ እራቁትነት መሆኑን ተገነዝቡ! ተረዱ! በጽጵስና ዙሪያ በተደረጉት ቅጽሎች ራሳቸውን ሸፍነው፤ የቅዱስነት ቅጽል የተላበሰውን ሲኖዶስ ተገን አርገው የሚፈጽሙትን ደባ ቤተ ክርስቲያናችን የምትቀበለው አይደለም ። **“ወደጄ ሆይ የሰርግ ልብስ ሳትለብስ እንዴት**

ወደዚህ ገባህ? ብሎ ክርስቶስ የወሰደውን ርምጃና ቅዱስ ጳውሎስም “ከመካከላችሁ አስወጡት” (፩ኛ ቆሮ ፮፡፲፫) ብሎ የተናገረውን መመሪያ በመከተል ይህንን የመሳሰሉትን ርኩሳት ተግባራት የሚፈጽሙትን እንድናስወጣቸው ጥንታዊት ሐዋርያዊትና ታሪካዊት ቤተክርስቲያናችን አሰልጥናለችና የወሰድነውን የመንፈስና የሞራል ሃላፊነት በታደሰ ብቻ የምንወሰን አይደለንም።

በቨርጅንያ ኪዳነ ምህረት የተከሰተው አሳፋሪና አሳዛኝ ስህተት፤ የብዙ ምእማናን መንፈስ አቁስሏል። ለብዙ ንዋየ ቅድሳት በከንቱ መባከን ምክንያት ሆኗል። ቤተ ክርስቲያና የተመሰረተችው ከዓለም ዙሪያ የመጡ ሰዎች በሰፈሩበት ቦታ በመሆኑና፤ በዙሪያዎም ከተለያዩ ዓለማት እየመጡ የሚያርፉባቸው ሆቴሎች በመኖራቸው፤ በየሳምንቱ የሚደረገውን የተቃውሞ ድምጽ ከተለያዩ ዓለማት የሚያርፉትን ሰዎች ሁሉ በቅድስት ቤተ ክርስቲያናችን ላይ ነቀፋንና ትዝብትን እየያዙ እንዲሄዱ አድርጌቸዋል። አማራካውያንን ባለስልጣናትንም እጅግ አሰልገቷቸዋል። ቅድስት ቤተ ክርስቲያናችንን መመሪያና ተቆርቋሪ የሌላት አድርጎ ለተመልካች ሁሉ አቅርቧታል። ይህ ሁኔታ ለዓመታት በመቀጠሉ ዓለም አቀፋዊነት ባህርይ ይዟል። አቡነ ማትያስም ጉዳዩን ይዘውት ወደ ኢትዮጵ በመግባታቸው ብሔራዊነትንን ተላብሷል። አባ ፋኑዌል ይህንን ሁሉ ሸፍነው ዝም ማለታቸው እያሳዘነን ሳለ፤ እንዲያውም ይባስ ብለው፤ የተወገዘውን በደለኛ ግለሰብ ታይቶና ተደርጎ በማይታወቀ መንገድ ደግሰው ቆሞስ ሆኗል ብለው አወጁ። አቡነ ማትያስ እንደደገፉት፤ ሲኖዶሱም እንደተቀበለው አስመስለው በዜና ቤተክርስቲያናችን እንዲንጸባረቅ አደረጉ። ያንጸባረቁበትንም ዜና ቤተ ክርስቲያን ጋዜጣ በቨርጅንያ ኪዳነ ምህረት ቅጽር ላይ መለጠፋቸው በደለኛውን ግለሰብ ሊያድኑ ሲሞክሩ ከጥንታዊት፤ ከሐዋርያዊትና ከታሪካዊት ቅድስት ቤተ ክርስቲያናችን ጋራ በመጋጨት ራሳቸውን ወጉ። ቅድስት ቤተ ክርስቲያናችን እያስተማረች ካሳደገችን ነገረ መለኮትና ቀኖና ዝንፍ ሳንል፤ ራሱን በራሱ በወጋ ግለ ሰብ ላይ ቤተ ክርስቲያናችን የምታዝዘውን ቅጣት ለተከታዮቿ ወገኖቻችን በማከታተል እናቀርባለን።

ይቆየን።

፩ኛ፡- ከሊቀ ማእምራን ዶክተር አማረ ካሣየ

፪ኛ፡- ከቀሲስ አስተርአየ ጽጌ

፫ኛ፡- ከአባ ኃይለ ሚካኤል ወልደ ተክለ ሃይማኖት

ዜና ቤተ ክርስቲያን ጋዜጣ

በኢትዮጵያ ኦርቶዶክስ ተዋሕዶ ቤተ ክርስቲያን
ጠቅላይ ቤተ ክህነት የቤተክተ ወንጌልና ሐዋርያዊ ተልእኮ መምሪያ
አዩታተሙ በየወሩ ይወጣል።

ዋና አዘጋጅ፦ መጋቢ ምሥጢር ወልደ ፍጥረት ፊታሒ
ም/አዘጋጅ፦ ካሕሳይ ገብረ እግዚአብሔር

ርእስ አንቀጽ

የቤተክተና ሕንጻዎች አስተዳደርና ልማት ድርጅት አዲስ መሠረት ማኖሩም ሆነ፣ በጎ ላይረጉ መሸለሙ አግባብ ነው ነገር ግን...

የቤተክተና ሕንጻዎች አስተዳደርና ልማት ድርጅት ባለፈው ነሐሴ ወር ፒያሳ በሚገኙ ዘውዳተና መግቢያ መንግሥት ሕንጻዎች መካከል ባለው ቦታ ሊያሠራቸው ላይረጉ መሆኑን ሕንጻዎች በቅዱስ ጋርቻርክ መሠረት አንዲጣል ማድረግ ድርጅቱ ከአስተዳደር ሥራው በተጨማሪ በተጨማሪ ወደ ልማት ተግባር መሸጋገሩን ፍንጭ የሚያሳይ ብሩህ ምልክት ነው።

በጠቅላይ ቤተ ክህነት በጀት በቅርብ ጉዳይ ለየተገባ ያለው ባለዘጠኝ ጭዞ ዘመናዊ ሕንጻም የግንባታውን ሐሳብ ከመግባቱ ጀምሮ የግንባታው ሂደት ለየተገባ ያለው በቤተክተና ሕንጻዎች አስተዳደርና ልማት ድርጅት በመሆኑ ለዚህ በጎ ሥራቸው የድርጅቱ አመራርና ሐሳብ አፍላጭነት ሊሰጥ ይገባል። ከሁሉ በላይ አዘዘህ የልማት አገልግሎቶች መግባታት የተወሰኑ ቤተክተና ለቤተ ክርስቲያን መመለስ ከጀመረበት ከሌሎች ሃያ ዓመታት ወዲህ ለመጀመሪያ ጊዜ የተከናወኑ በመሆናቸው ድርጅቱ በተግባር ወደ አዲስ ምዕራፍ መሸጋገሩን የሚያረጋግጡ ናቸው። እነዚህ አዳዲስ የልማት ጀምሮችን ስናይ በድርጅቱ በኩል በቀላይነት ሊተገብሩ የታዩ ግዙፍ ፕሮጀክቶች በሥራ ተተርጎመው ልናይ አንቅሳልን የሚል የተሰጡ ጭላላዎች አንድና ለድርጅቱ።

የቤተክተና ሕንጻዎች አስተዳደርና ልማት ድርጅት ጠንካራ ጉን ሆኖ ያገኘ ሌላው ተግባር በቅርብ በደርግ መግባታት በግድ ተወርሰው የነበሩ ሕንጻዎችን ለማስመለስ በተደረገው ጥረት የላቀ አስተዋጽኦ ለበረከቱ ሃሳት ግለሰቦች ፊት ለፊት የሰጠበት አካሄድ ነው። ጠንካራ ጉኑ ለህዝቡ ሰዎች ሽልማት መስጠቱ አይደለም። የቤተክተና ሕንጻዎች አስተዳደርና ልማት ድርጅት ዋና ሥራ ለሕዝቦች ላቀ ተስፋዬ ወጥቶ በሽልማቱ ሥነ ሥርዓት ላይ አንዳት የሽልማቱ ዋና ዓላማ ተሸግሞ ገንጠታ ሽልማት ይጠቀሳል ማለት ሳይሆን ቤተ ክርስቲያንን የአዘዘህ አባቶች ወላጅ ያልረሰባች መሆን ለማመልከት ነው።

የዚህ ዓይነት አሠራር ተሸግሞ የሚገኝ ለወይን ሰራ ለሁን በሥራ ያለና ለወይን የሚመጡ አዳዲስ ሠራተኞችን በሥራቸው ይበልጥ እንዲተኩ ስለሚያግዙ ጥቅሙ መንታ ነው። በዚህ አጋጣሚ የአዘዘህ ግንባር ቀደም ላይተችን ወላጅ በማለታወስ ለሽልማት አንዲበዳና ሰማቸው በኩል አንዲወጣ ያደረጉ የድርጅቱ አመራሮች አርቆ አስተዋይነታቸውን ያሳያል አንላለን።

ድርጅቱ ከላይ የተጠቀሰችን ጨምሮ ከጊዜ ወደ ጊዜ አሠራሩን በማሻሻል ላይ ቢገኝም ሥር የሰደዱና ለርምት የሚያገኙ ደካማ ጉኖችም አሉት። ለእነሱ ያህል ድርጅቱ ሕንጻዎችን ቤተክተና በማደራና በመንከባብ በኩል እንደዚሁም በሥራ ያለ ለመግባቱ ለጎዳ የሚሆኑ ቤተክተና የሚያስረዱ ይደቡ አሠራር በዋናነት መጠቀስ ይቻላል። ድርጅቱ ከኪራይ ፍትሐዊነት ጋር በተያያዘ ያለቡትን ደካሞች ለሌላ ጊዜ ለጎዳቸው ለሁኑ በጨረታም ቢሆን የአድራሻ ጉዳይ አናገራ።

ዜና ቤተ ክርስቲያን ጋዜጣ በ1994ዓ.ም በመስከረም በጥቅምት በታኅሣሥ እትሞቹ ድርጅቱ በዚህ በኩል የሰጠበትን በሙሉ የታዘረ ችግር በማስረጃ በማስደገፍ ተከታታይ ምርመራዊ ዘግቦችን ማቅረብ ይቻላል። በአዘዘህ ዘገባዎች መሰረት በተደረገው ማጣቀሻ በወቅቱ መሸጠት ታይተው የነበረ ቢሆንም እሁን ድረስ ከአድራሻ ጋር የተያያዙ ችግሮች በተደጋጋሚ ሲጠቀሙ አናገራ።

በዘገባዎች ሕንጻዎች መግቢያ ቤተክተና (የጎዳ ቤተክተና) በየጊዜው ስለሚታደስ ነው ተገቢው አድራሻ አንቀጠቢ ስለማይደረግላቸው እናት ላባቱ አንድዋብነት እዳለ ማለት ሕጻን ተገታብላለው ለተለያዩ ባልሸቶች ተዳርገው ይታያሉ። በአንዳንድ ሕንጻዎች ላይ ተደረጉ የሚባሉ ጎዳላቶችም ተከትለው የነበሩ ባልሸቶችን ያወራዙ የነበሩ ችግሮችን ያገባሉ። ለይስሙላ የተከናወኑ መሆናቸው ለሚገኙ አሠራር የተተቀላባቸው ሃዳሞች ቅሬታቸውን ያጠቀሱትና ያያሰቡት የሆኑት ያሉ ናቸው። የአንዳንድ ሕንጻዎች አገልግሎት ሊፍቶች (ለምሳሌ የመገቢያ መንግሥት) በባልሸት ምክንያት ከአገልግሎት ውጭ መሆናቸው ላያንስ በተቆጣጣሪ እኩል እውነት የቆሰሰ ማጠራቀሚያ በመሆናቸው በአንዳንድ መወጣጫ ደረጃዎች ለመውጣትና ለመውረድ የፈለገ ሁሉ የግድ እፍን ጫውጎ ሸፍኖ መሄድ አለበት።

ሃዳሞችን አስተባብሮና አደራጅቶ የሕንጻዎችን ደህንነት ማስጠበቅ ለየተቻለ በየሕንጻዎች የሚገኙ የጋራ መጠቀሚያ አካባቢዎች መካከል መቆሚያ ልብስ ማስጫ ወዘተ/ የቆሰሰ መጠቀሚያ አስከ ማመላከት ድረስ ይታያቸው ተለውጦ ይታያል። የፍላጎት ማስጠንቀቂያ የዘንግ ማውረጃ ተዳሞች ጉዳይም ባይሰሩ ይቻላል። ሌላው ከሁሉም ደህንነት አገዳጅ ተገቢ ያልሆነ ድርጊት ሆኖ ያገኘው የቤት አመልካቾችን እና ለማስገዛት ወይም የባለሥልጣናትን ቅጣት ለማስታገስ በሚመስል መልኩ አንዳን ቤት ለሁለትና ለሦስት ሽንገያ በመሰጠቱ በቤተክተና ላይ አየደረሰ ያለው ጉዳት ነው። በዚህ የተነሳ የምግብ ማሰባሰብ ወደ መግቢያ ቤት፣ የአንጻራ ማረፊያውን ለሌላን ወደ ማህል በት የተላወጠበት በነበረው ቤት ውስጥ ከሕግ ውጭ በሆነ መንገድ ተጨማሪ ክፍሎች በመሥራት ሁኔታ አንዳል ታገባቸዋል። በተለይ ላሎን ለምግብ ማሰባሰብ መጠቀም የቤተክተና መልክና ቅርጽ ከማሰባሰብ አልፎ የሕንጻውን ውሳኔዎ ይዘት ስለሚገባ የቤተክተና የአገልግሎት ሰጪ ሊቀጣጠር እንደሚችል ከባለሙያዎች ጠይቀን ካገኘን መረጃ ለማወቅ ችላለን።

እዚህ ላይ ከአድራሻ ጋር በተያያዘ ለተከሰተና ለሚከሰቱ ችግሮች ቤተክተና ከሚያስተዳድረው ድርጅት በተጨማሪ በጀት የሚፈቅደው አካልና ጉዳዩ በበላይነት ይመራ የነበሩ የምህንድስና ባለሙያዎች ጭምር ኃላፊነት ያለባቸው ይመስላል። በጥቅሉ ቤተ ክርስቲያናትን የገፈቁ ብቻ ሳይሆኑ የገንብ ሰራተኞች የሆኑትን ሕንጻዎች በአግባቡ ለመጠቀም ከሰፈረሰ ብዕራ ወቅቶች ጋር ጋር አንዳት ሕንጻዎችን አድሰና ተገባብጠን መሆኑ አለብን። የሕንጻዎቹ የአድራሻ ወጪን ለማቃለልና ዘላቂነት መጠቀሙ ለማግኘት ከተፈለገ ደግሞ መግቢያው በሁራራ የሚሠሩትን መገንባት ለመጠንቀቅ ሲባል የመገንባት ፈንድ አንዳይቀጥሙ ሁሉ በሁሉም ተከፋይቶ ላይ ለአድራሻ በሚል የተወሰነ መጠን ጨምሮ መሆኑ ሃዳሞች ቤተክተናውን በሥርዓት የሚይዙበት የተጠና ስልት ማግኘት ያስፈልጋል። ከዚህም በተጨማሪ ሃዳሞች የተከራይቱን ቤት በሚገባ መያዛቸውንና አለመያዛቸውን በተወሰኑ ወራት እየገዱ ተጠጥሮ ማድረግ፣ ተከራይቶ የተከራይቱን ቤት ለቀው ሲገዱ ጥብቅ ተጠጥሮ እድርጎ መረከብ፣ አስከ ለሁን በአግባቡ ለየተሠራበት ያልሆነ ነገር ግን ለቀጣይ መዘንጋት የሌለበት ጉዳይ ነው አንላለን።

በክርጂኔሮ ሐመረ ኖን ኪዳነ ምሕረት አስተዳዳሪ ላይ በማይመለከታቸው አካላት ቀርቦ የነበረው ከስና ውሳኔ ውድቅ ሆነ


ከሕንጻው ቤተ ክርስቲያን ውጭ በሆነ አሠራር በሰሜን አሜሪካ ክርጂኔሮ ሐመረ ኖን ኪዳነ ምሕረት ቤተ ክርስቲያን አስተዳዳሪ በመልእክ ኪዳነ ታደሰ ሲላይ በማይመለከታቸው አካላት ተወሰደ የነበረው ከኃላፊነት የመሻር እርምጃ ውድቅ ሆኖ መልእክ ኪዳነ ታደሰ ሲላይ ወደ ቀደም ባሉት የተሰጠውን አንዳይሰሩ መሪነትን በኢትዮጵያ ኦርቶዶክስ ተዋሕዶ ቤተ ክርስቲያን የሚገኙትን ዲ.ሲ. እና አካባቢው ሀገረ ስበትን ጽ/ቤት ለሚመለከታቸው ሁሉ በሚል እ.ኤ.አ ጃላይ 14 2004 ዓ.ም ሰጠው ደብዳቤ አሳይቶታል።



ተሳሳኝነት መልእክ ኪዳነ ታደሰ ሲላይን ለመሻር የተወሰደው እርምጃ ሕጋዊነት የሌለው መሆኑ ጠቅሷል።

የቤተክተና ሕንጻዎች ለተገባቸው የገደቡ ለሁሉም ሰሚናር ለመሠረቱ አንድን ከሆነ ለሁሉም ከሆኑም ሆነ ከረጅሙ የመሻር ብዙኛ መጠን ያለው የሀገረ ስበት ሊቀ ጳጳስና ክቅዱስ ሲኖዶስ መሆኑን አይታወቅም የማይመለከታቸው አካላት የዚህ ዓይነት እርምጃ መውሰዳቸው ሕገ ወጥ አመራርና ሕገ ቤተ ክርስቲያንን የሚታረኩ መሆኑ ጥቂት ግለሰቦች

በኢትዮጵያ ኦርቶዶክስ ተዋሕዶ ቤተክርስቲያን የዋሺንግተን ዲ.ሲ. እና አካባቢው ሀገረ ስበት ጽ/ቤት ቤት



July 14, 2014

To whom it may concern;

This letter is to make known that the sanction placed on Meleake Kidan Tadesse Sisay administrator of Hamere Noh Kidanemehret Ethiopian Orthodox Tewahedo is not valid and against the canon of the Ethiopian Orthodox Tewahedo Church. The church is under the Ethiopian Orthodox Tewahedo Church and Melake Kidan Tadesse Sisay is a member of the administrative committee of the diocese. We also would like to make it known that only an archbishop had the authority to bestow and also the power to revoke the honor of priesthood. Priests according to the canon of the church can not do the same. Despite this standing regulation a few individuals without this mentioned power has passed a sanction against Meleake Kidan Tadesse Sisay thereby disseminating false information to the faithful. These individuals are not recognized by the diocese and we would like it to be known that the so called "sanction" is against the Church's canon and absolutely with no merit.

I hereby would like to make it known that I as the Archbishop of Washington DC and California have the final authority to decide on such matters as delegated to me by the Holy Synod of The Ethiopian Orthodox Tewahedo church.

God bless us all

Abba Fanael (Archbishop)

Handwritten signature of Abba Fanael



3010 Earl Pl. NE Washington D.C. 20018 tel. 571-214-3365